

శరవేగంగా డైనింగ్ హాళ్ల నిర్మాణం

- మునుగోడు మండలంలో మొదటి విడుతగా 4 పాఠశాలల ఎంపిక
- రూ.60.96 లక్షల నిధుల కేటాయింపు
- చివరి దశలో పనులు



మునుగోడు జడ్పీ ఉన్నత పాఠశాలలో చివరి దశకు చేరుకున్న భోజనశాల నిర్మాణం

మునుగోడు, డిసెంబర్ 8 : రాష్ట్ర ప్రభుత్వం చేపట్టిన 'మన ఊరు-మన బడి' కార్యక్రమంలో భాగంగా ప్రభుత్వ పాఠశాలలు కొత్త రూపు సంతరించుకున్నాయి. ఈ పథకం అమలులో భాగంగా గత ప్రభుత్వం డైనింగ్ హాళ్లు (భోజనశాలలు) ఏర్పాటుకు మండలంలో మొదటి విడుతలో 4 పాఠశాలలు ఎంపికయ్యాయి. వీటికి నిధులు మంజూరు కావడంతో నిర్మాణాలు ప్రారంభించారు.

నిధుల కేటాయింపు ఇలా..

మండలంలో 38 పాఠశాలలు ఉండగా మొదటి విడుతగా కిష్టాపురం, కొరటికల్, మునుగోడు, పలివెల జడ్పీహెచ్ఎస్లను ఎంపిక చేశారు. ఆయా పాఠశాలలో గతంలో టాయిలెట్, అదనపు గదులు, కిచెన్ షెడ్ వంటి అభివృద్ధి పనులు చేపట్టారు.

ప్రస్తుతం భోజనశాల పనులు చివరి దశకు చేరుకున్నాయి. భోజనశాల పూర్తయితే విద్యార్థులు సౌకర్యంగా ఉంటుంది. విద్యార్థులు భోజనాలు చేయడానికి ఇబ్బందులు తొలగిస్తున్నాయి. అన్ని పాఠశాలలో భోజనశాలలు త్వరలోనే విద్యార్థులకు అందుబాటులోకి రానున్నది.

టూరు. ప్రస్తుతం భోజన శాల నిర్మాణానికి మునుగోడు జడ్పీ హెచ్ఎస్కు రూ.15.21 లక్షలు, కొరటికల్ జడ్పీహెచ్ఎస్కు 15.21లక్షలు, కిష్టాపురం జడ్పీ హెచ్ఎస్కు 15.30లక్షలు, పలివెల జడ్పీహెచ్ఎస్కు 15.24లక్షలు చొప్పున నిధులు కేటాయించింది.

కరాటే పోటీల్లో కట్టంగూర్ విద్యార్థినుల ప్రతిభ

కట్టంగూర్, డిసెంబర్ 8 : రాష్ట్ర స్థాయి కరాటే పోటీల్లో మండలంలోని కట్టంగూర్ కస్తూర్బాగాంధీ, అయిటిపాముల ఉన్నత పాఠశాలల విద్యార్థినుల ప్రతిభ చాలారు. నల్లగొండలో జరిగిన స్కూల్ గ్రేడ్స్ ఫెడరేషన్ ఆధ్వర్యంలో రాష్ట్ర స్థాయి అండర్-14, అండర్-17 బాలబాలికల కరాటే పోటీల్లో పాల్గొన్న ఆమెని గోల్డ్ మెడల్ సాధించి జాతీయ స్థాయికి ఎంపికైంది. సత్యశ్రీ, కృష్ణవేణి, శ్రీవేణి, కావేరి, నవ్య, హాసినీ, హర్షవర్షన్, సాయిత్రి, సమీర్ ఉత్తమ ప్రతిభ కనబర్చి పలు మెడల్స్ సాధించారు. ఈ సందర్భంగా గురువారం పాఠశాలలో



విద్యార్థినులను అభినందిస్తున్న పాఠశాల ఉపాధ్యాయ బృందం

ఏర్పాటు చేసిన కార్యక్రమంలో జాతీయ స్థాయికి ఎంపికైన ఆమెనితో పాటు ప్రతిభ కనబర్చిన విద్యార్థినులను పాఠశాల ప్రత్యేక అధికారి సీలాంబ, కరాటే కోచ్ అంతటి సోములుగౌడ్, పీకాటి సుజాత అభినందించారు.

క్రాస్ కంట్రీ రేస్ కు రామన్నపేట విద్యార్థి

రామన్నపేట, డిసెంబర్ 8 : మహారాష్ట్రలోని జాతీయ విశ్వవిద్యాలయం స్థాయిలో జరిగే క్రాస్ కంట్రీ రేస్ కు రామన్నపేట ప్రభుత్వ డిగ్రీ కళాశాల విద్యార్థి ఎన్ లింగస్వామి ఎంపికై నట్టు కళాశాల ప్రిన్సిపాల్ రవూఫ్ ఖాన్ తెలిపారు. శుక్రవారం ఆమె విలేజ్ రులతో మాట్లాడారు. డిగ్రీ డిస్ట్రిక్టు సంవత్సరం చదువుతున్న లింగస్వామి ఇటీవల మహాత్మా గాంధీ యూనివర్సిటీలో జరిగిన అంతర్ కళాశాలల క్రాస్ కంట్రీ రేస్లో పాల్గొని జాతీయ స్థాయి పోటీలకు ఎంపికయ్యాడు. దాంతో లింగస్వామి తో పాటు పీటీ అధ్యాపకురాలు అనితను ప్రిన్సిపాల్, అధ్యాపకులు అభినందించారు.



లింగస్వామి

ఉపాధి కూలీలకు పనులు కల్పించాలి : ఎంపీపీ

మరంపల్లి, డిసెంబర్ 8 : జాతీయ గ్రామీణ ఉపాధి హామీ పథకంలో కూలీలకు పనులు కల్పించాలని ఎంపీపీ ముదావత్ పార్లమెంటులో ఆందోళన చేశారు. శుక్రవారం మండల పరిషత్ కార్యాలయంలో ఉపాధి పనులపై సోషల్ ఆడిట్ నిర్వహించారు. ఈ సందర్భంగా ఆమె మాట్లాడుతూ ఉపాధి కూలీలకు పని దినాలు కల్పించాలన్నారు. సమావేశంలో ఎంపీపీపీ జానకిరాములు, ఎంపీపీ ఆంజనేయులు, ఎంపీపీ ఉమ, పంచాయతీ కార్యదర్శులు, ఫీల్డ్ అసిస్టెంట్లు తదితరులు పాల్గొన్నారు.

సామూహిక సత్యనారాయణ స్వామి వ్రతాలు

రామన్నపేట, డిసెంబర్ 8 : మండల కేంద్రంలోని చెన్నకేశవస్వామి, వెల్లంకి శంభులింగేశ్వర ఆలయాలలో శుక్రవారం సామూహిక శ్రీరామ సమేత సత్యనారాయణ స్వామి వ్రతాలను ఆచరించారు. కార్తీకమాసం ఏకాదశి పర్వదినం పురస్కరించుకొని ఆలయ కమిటీ సామూహిక సత్యనారాయణ స్వామి వ్రత కార్యక్రమాన్ని ఏర్పాటు చేశారు. ఆలయ పూజారులు పండ్ల విద్యానాగరశర్మ, గోపిచార్యులు ఆధ్వర్యంలో గణపతి, నవగ్రహ, అష్టదిక్పాలక పూజల అనంతరం సత్యనారాయణస్వామి ప్రతిమకు పంచామృత అభిషేకాలు నిర్వహించారు. అనంతరం స్వామివారి ఐదు కథలను వినిపించి చైవేద్యాన్ని సమర్పించారు. భక్తులకు తీర్థ ప్రసాదాలు



రామన్నపేట: వెల్లంకిలో వ్రతం ఆచరిస్తున్న భక్తులు

అందజేశారు. వెల్లంకిలో పార్వతీదేవికి అభిషేకాలు నిర్వహించారు. పట్టువస్త్రాలతో అలకరించారు. కార్యక్రమంలో ఆలయ చైర్మన్లు లవణం ఉషేందర్, వనం సత్యయ్య, కణతాల శశిధర్ రెడ్డి, కొంపెల్లి విజయానందం, రాగూర్ బలరాంసింగ్, తాటిపాముల స్వామి, మడుగు నర్సింహారావు, మిర్యాల సత్యయ్య, తాటి వీరస్వామి పాల్గొన్నారు.

షార్ట్ ఫిలిం డైరెక్టర్ తిరుపకు నంది అవార్డు

కోదాడటౌన్, డిసెంబర్ 8 : కోదాడ పట్టణానికి చెందిన డైరెక్టర్ తిరుప ప్రతిష్ఠాత్మకమైన నంది అవార్డును దక్కింది. శుక్రవారం హైదరాబాద్లోని రవీంద్రభారతిలో నిర్వహించిన కళా వేడుకల్లో ఆయన అవార్డును అందుకున్నారు. తిరుప మూడేండ్ల నుంచి తన దైన శైలిలో షార్ట్ ఫిలింలు నిర్మిస్తూ కోదాడకి చెందిన ఎంతో మంది కవులను, కళాకారులను వెండి తెరకు పరిచయం చేశారు. ఈ సందర్భంగా తిరుప మాట్లాడుతూ రాబోయే రోజుల్లో మరిన్ని షార్ట్ ఫిలింలను తీస్తానని అన్నారు. సినిమాల పట్ల ఆసక్తి కన్న నిర్మాతలు దొరికితే మంచి కథల్లో సినిమాలు తీసేందుకు సిద్ధంగా ఉన్నానని తెలిపారు.

ఘనంగా లక్ష్మీనారాయణ స్వామి మహా యజ్ఞం

కట్టంగూర్, డిసెంబర్ 8 : ద్వాదశ ఏకాదశి సందర్భంగా మండల కేంద్రంలోని లక్ష్మీనారాయణ స్వామి ఆలయంలో శుక్రవారం మహాయజ్ఞం నిర్వహించారు. ఈ సందర్భంగా ఆలయ పూజారి శ్రీరామడుగు శ్రీనివాస శర్మ వేద మంత్రోచ్ఛరణల మధ్య యాగ క్రతువును జరిపించారు. అమ్మవారికి జగన్మాత కనకదుర్గా దేవి, శ్రీపత్రం, శివలింగానికి పంచామృతాభిషేకాలు చేశారు. కార్యక్రమంలో రామడుగు శశిరేఖ, కొత్త శోభ, బండారు నాగమ్మ, జిల్లా ఇంది



యజ్ఞంలో పాల్గొన్న భక్తులు

రమ్మ, దొరపల్లి పద్మ, కాపుగంటి రాజ్యం, రెడ్డిపల్లి సైదులు, బండారు అరుణ్ కుమార్, లింగంపల్లి ఎల్లమ్మ, కల్పన పాల్గొన్నారు.

చిల్లాపురంలో పంచాయతీ భవనం ప్రారంభం



చిల్లాపురం పంచాయతీ భవనాన్ని ప్రారంభిస్తున్న సర్పంచ్ దోటి మంజుల సంస్థాన్ నారాయణపురం, డిసెంబర్ 8 : మండలంలోని చిల్లాపురం గ్రామంలో రూ.25 లక్షలతో నిర్మించిన నూతన గ్రామ పంచాయతీ భవనాన్ని సర్పంచ్ దోటి మంజుల గ్రామస్థులతో కలిసి శుక్రవారం ప్రారంభించారు. ఈ సందర్భంగా సర్పంచ్ మాట్లాడుతూ మాజీ ఎమ్మెల్యే కూసుకుంట్ల ప్రభాకర్ రెడ్డి మా గ్రామంలో దాదాపు రూ. కోటి కేటాయించడంతో ప్రతి వీధిలో సీటీ రోడ్లు, అండర్ గ్రౌండ్ డ్రైనేజీలు, గ్రామ పంచాయతీ భవనం, పల్లె ప్రకృతి పనులు పూర్తి చేశామని తెలిపారు. పంచాయతీ భవనం ప్రారంభించుకోవడం సంతోషంగా ఉండన్నారు. కార్యక్రమంలో ఉప సర్పంచ్ లింగంపల్లి రవీందర్, వార్డు సభ్యులు దుబ్బక అనిత, అనిల్ మేకల సత్యయ్య, నర్సింహ, మంగమ్మ, రాజు, ఇందిరమ్మ, కోఆర్డినేట్ సభ్యుడు గూర్, గ్రామస్థులు తదితరులు పాల్గొన్నారు.

ఆర్థిక సాయం

నాంపల్లి, డిసెంబర్ 8 : మండలంలోని దేవత పల్లి గ్రామానికి చెందిన ముదిగొండ జంగయ్య ఇటీవల మృతి చెందారు. జడ్పీటీసీ ఎలుగోటి వెంకటేశ్వర్ రెడ్డి శుక్రవారం మృతుని కుటుంబ సభ్యులను పరామర్శించారు. కుటుంబ సభ్యులకు రూ. 10 వేల ఆర్థిక సాయం అందజేశారు. వారి వెంట ఎరుకల నాగయ్య, యాదగిరి, జక్కుల రాజు, మారుపాకుల కొండలు, కుందారపు వెంకటయ్య, ముదిగొండ మల్లెళ్ల, గంటల రత్నాకర్, పోలెపాక నారాయణ, ముదిగొండ సైదులు తదితరులు ఉన్నారు.



ఆర్థిక సాయం అందిస్తున్న జడ్పీటీసీ ఎలుగోటి వెంకటేశ్వర్ రెడ్డి



రామన్నపేట: బోగారం ఆర్థిక సాయం అందజేస్తున్న సర్పంచ్ అంతటి పద్మారామేశ్

రామన్నపేట : మండలంలోని బోగారం గ్రామపంచాయతీలో వాల్మీకి మెన్ గా పనిచేస్తున్న తెల్వూరి శంకరయ్య ఆనారోగ్యంతో ఇటీవల మృతి చెందాడు. దాంతో సర్పంచ్ అంతటి పద్మారామేశ్ శుక్రవారం కుటుంబసభ్యులను పరామర్శించి రూ.10 వేల ఆర్థిక సాయం అందజేశారు. కార్యక్రమంలో ఎంపీపీ గోగు పద్మసత్యయ్య, ఉపస

ర్పంచ్ జెల్ల శ్రీనివాస్, పంచాయతీ కార్యదర్శి అయ్యప్పరెడ్డి, వార్డు సభ్యులు గోగు వెంకటరమణ, గుంజి గణేశ్, రాపోలు లక్ష్మీనారాయణ, గుర్రం నీరజ వెంకటరమణ, కారోబర్ మహేశ్ ఉన్నారు.

23న అయ్యప్ప మహాపడి పూజ



కరపత్తాన్ని ఆవిష్కరిస్తున్న గురుస్వామి చెర్లు శ్రీరామ్ గౌడ్, అయ్యప్ప మాలధారులు

మర్రిగూడ, డిసెంబర్ 8 : మండలకేంద్రంలోని జీతేఆర్ ఫంక్షన్ హాల్లో ఈనెల 23న అయ్యప్ప మండల మహా పడిపూజ కార్యక్రమం

మాన్వి నిర్వహించనున్నట్లు బీఆర్ఎస్ జిల్లా నాయకుడు, గురుస్వామి చెర్లు శ్రీరామ్ గౌడ్ తెలిపారు. స్థానిక హరిహర పుత్ర అయ్యప్ప సన్నిధానంలో శుక్రవారం పడిపూజకు సంబంధించిన ఆహ్వాన కరపత్రాలను ఆవిష్కరించారు. అయ్యప్ప మాలధారులు, భక్తులు పెద్ద సంఖ్యలో హాజరై విజయవంతం చేయాలని కోరారు. కార్యక్రమంలో అర్చకులు ఎల్వీ శర్మ, అయ్యప్ప మాలధారులు పాల్గొన్నారు.

'ఆదర్శ రైతు వ్యవస్థను పునరుద్ధరించాలి'

రామన్నపేట, డిసెంబర్ 8 : రెండు దశాబ్దాల శ్రీత మాజీ ముఖ్యమంత్రి వైఎస్ రాజశేఖరరెడ్డి తీసుకొచ్చిన ఆదర్శ రైతు వ్యవస్థను కొనసాగించాలని ఆదర్శ రైతు సంఘం మండలాధ్యక్షుడు బూరుగు వెంకటేశం ప్రభుత్వాన్ని కోరారు. శుక్రవారం ఆయన విలేజ్ రులతో మాట్లాడారు. ఆదర్శ రైతు వ్యవస్థ ద్వారా వ్యవసాయ శాఖ, రైతులకు ఎంతో మేలు జరిగిందన్నారు. ఆదర్శ రైతులు అధికారులకు, రైతులకు అనుసంధానకర్తలుగా వ్యవహరిస్తూ వచ్చారు.



సమావేశంలో మాట్లాడుతున్న బూరుగు వెంకటేశం

న్నారు. రైతులకు మేలు జరగడం కోసం ఆదర్శ రైతు వ్యవస్థను పునరుద్ధరించాలని ఆయన కోరారు. ఆయన వెంట ఆదర్శ రైతులు నోముల దశరథ, బుడ్ల రాములు, ఆముద్ద లక్ష్మణ్, నక్క రాంనర్సయ్య ఉన్నారు.